174734-كياميرے صاحب حيثيت والدزكاة وصول كركے ميرے بعانى كودنياوى تعليم كيلية دے سكتے ہيں؟

سوال

سوال : میرے والدصاحب نصاب کے مالک ہیں اوراس کی زکاۃ بھی دیتے ہیں ، وہ کسی دوسرے شخص کی زکاۃ اپنے ببیٹے کی گریجویشن کی تعلیم متمل کروانے کیلئے لیتے ہیں کیا یہ جائزہے ؟ میں توگور نمنٹ یو نیورسٹی میں پڑھتا ہوں اور میرا بھائی ایک پرا ئیویٹ یو نیورسٹی میں پڑھتا ہے لیکن وہاں تعلیم خاصی مہنگی ہے۔۔ توکیا میرے والدکیلئے زکاۃ وصول کرنا جائز ہے ؟ وہ اس کیلئے دلیل یہ دیتے ہیں کہ میرا بھائی طالب علم ہے یہ واضح رہے کہ میرا بھائی دینی طالب علم نہیں ہے بلکہ وہ اکاؤنٹس کے بارے میں تعلیم حاصل کررہاہے۔

یہ بھی واضح رہے کہ جس مال کی ہم زکاۃ اداکرتے ہیں یہ ہماری مکان کی خریداری کے سلسلے میں بچت ہے ، ہم بچت اس لیے کررہے ہیں کہ ہمیں سودی بینکوں سے قرصنہ نہ اٹھانا پڑے ۔

پسنديده جواب

اول ،

فقہائے کرام کااس بات پراتفاق ہے کہ بیٹے کے بالغ ہونے کے بعد اگر بیٹا کمانے کی صلاحیت رکھتا ہو تواس کاخرچہ والد کے ذمہ واجب نہیں ہے۔

مزيد كيلية سوال نمبر: (13464) كاجواب ملاحظه كرير.

اوراگربالغ بیٹے کاخرچہ والد کے ذمہ نہیں ہے تو بیٹے کیلئے بقدر ضرورت زکاۃ لینا جائز ہے ، چاہے دنیاوی علوم حاصل کرنے کیلئے ہی لے۔

اس بارے میں مزید تفصیل کیلئے موال نمبر: (95418)

اورایسی صورت حال میں بٹیا زکاۃ وصول کرنے کیلیئے اپنے باپ کو اپنا نما ئندہ بنا سکتا ہے ، اور پھر تعلیمی ضروریات پوری کرنے کیلیئے وقت کے ساتھ ساتھ باپ سے رقم وصول کرستتا ہے ۔

ایک طالب علم کواسی صورت میں زکاۃ وصول کرنے کی اجازت ہے جب ملازمت اور تعلیم دونوں یکساں طور پرساتھ چلانا ممکن نہ ہویا ممکن توہولیکن تعلیم پر منفی اثرات مرتب ہوں توبقدر ضرورت زکاۃ لے سکتا ہے۔

لہذااگر ملازمت اور تعلیم دو نوں کو بغیر کسی منفی اثرات کے برابر لے کر چل سختا ہو تواس کیلئے زکاۃ وصول کرنا جائز نہیں ہے؛ کیونکہ ہشام اپنے والدسے اور وہ عبید

الله ابن عدی سے بیان کرتے ہیں کہ مجھے دو آدمیوں نے بتلایا کہ وہ نبی صلی الله
علیہ وسلم کے پاس حجۃ الوداع کے موقع پر زکاۃ لینے کیلئے گئے، تو نبی صلی الله
علیہ وسلم نے انہیں نیچے سے اوپر تک غور سے دیکھا، وہ کڑیل جوان تھے، تو آپ صلی
اللہ علیہ وسلم نے فرمایا: (اگر تم چاہو تو میں دے دیتا ہوں، لیکن اس زکاۃ میں کسی
مالدار اور کمانے کی صلاحیت رکھنے والے کا کوئی حصہ نہیں ہے) احد: (21985) ابو
داود: (1633) نے اسے روایت کیا ہے اور البانی نے صحیح ابود اود: (1443) میں صحیح
کہا ہے۔

اوراس بات میں کوئی دورائے نہیں ہے کہ والدا پنے مال سے اس کی اعانت کرہے، یا جیٹے کو چاہیے کہ ملازمت اور تعلیم دونوں کو حب استطاعت یکجا جمع کرلے، تاکہ اختلافی مسئلہ سے احتراز کیا جائے اور لوگوں کے مال پر نظر رکھنے سے بچا جائے ؛ کیونکہ نبی صلی اللہ علیہ وسلم کا فرمان ہے : (دینے والا ہاتھ لینے والے ہاتھ سے بہتر ہے) بخاری : (1429) مسلم : (1715)

اسی طرح آپ صلی اللہ علیہ وسلم کا زکاۃ کے بارے میں یہ بھی فرمان ہے کہ : (یہ لوگوں کامیل کچیل ہے) مسلم : (1784)

اورمقدام رضی اللہ عنہ رسول اللہ صلی اللہ علیہ وسلم سے بیان کرتے ہیں کہ آپ نے فرمایا : (کسی نے اسپنے ہاتھ کی کمائی سے بڑھ کر کوئی اچھی کمائی بھی نہیں کھائی، بیشک اللہ کے نبی داود علیہ السلام اسپنے ہاتھ کی کمائی سے اپنا پیٹ پالتے تھے) بختاری : (2072)

نیزرفاعه بن رافع رضی الله عنه نبی صلی الله علیه وسلم سے بیان کرتے ہیں که: "آپ صلی الله علیه وسلم سے استفسار کیا گیا: کون سی کمائی بهتر ہے؟ تو آپ صلی الله علیه وسلم نے فرمایا: (انسان کی اپنے ہاتھ کی کمائی اور ہر مبرور [شرعی قواعدو صوابط کے مطابق] تجارت)"

احد: (16628) ہزار: (3731) شیخ البانی رحمہ اللہ نے اسے سلسلہ صحیحہ (2/106) میں صحیح کہا ہے۔

والتداعلم.